

---

Nrisimha Stavaraiah

—  
नृसिंहस्तवराजः १

—  
Document Information



---

Text title : Nrisimha Stavaraiah

File name : nRRisiMhastavarAjaH2.itx

Category : vishhnu, dashAvatAra, stavarAja, viShNu

Location : doc\_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 4, 2025

*sanskritdocuments.org*

---



ನೃಸಿಂಹಸ್ತವರಾಜಃ ೨



ಸರ್ವಜ್ಞಂ ವೇದಕರ್ತಾರಂ ಪುರಾಣಪುರುಷೋತ್ತಮಂ .  
ಪಪೃಚ್ಛುಃ ಮುನಯಃ ಕೃಷ್ಣಂ ಕೃಪಾಲುಂ ಭಕ್ತವತ್ಸಲಂ .. ೧..  
ಭಗವಾನ್ ಭೂತಭವೈಶ ಸರ್ವಜ್ಞ ಕರೂಣಾನಿಧೇ .  
ಕಿಂ ತತ್ತ್ವಂ ಕಿಂ ಪರಂ ಜಾಪ್ಯಂ ಧ್ಯಾನಂ ಕಿಂ ಮುಕ್ತಿಸಾಧನಂ .. ೨..  
ಶ್ಲೋತುಮಿಚ್ಛಾಮಿ ಹೇ ದೇವ ತದ್ವದ ಸರ್ವಸಾಧನಂ .  
ಸರ್ವಭಾವೇನ ಜಾತಸ್ತ್ವಾಂ ಶರಣ್ಯಂ ಶರಣಂ ಪ್ರಭೋ .. ೩..  
ಶ್ರೀಕೃಷ್ಣ ಉವಾಚ .  
ಸಚ್ಚಿದಾನಂದಮದ್ವೈತಂ ಸ್ವಪ್ರಕಾಶಂ ಪರಂ ಶಿವಂ .  
ಯಜ್ಞೋತಿಜ್ಞೋತಿಷಾಂ ಪೂರ್ಣಂ ತತ್ತತ್ವಂ ಶ್ರುತಯೋ ವಿದುಃ .. ೪..  
ಶ್ರೀನೃಸಿಂಹಸ್ತವಾನ್ನಾನ್ಯತ್ ತತ್ತ್ವಂ ಜಾಪ್ಯಂ ಪರಂ ವಿದುಃ .  
ಸರ್ವದುಃಖಹರಂ ಜ್ಞಾನದಾಯಕಂ ಭೋಗಸಾಧನಂ .. ೫..  
ಅಥ ಜ್ಞಾನಂ ಪ್ರವಕ್ಷ್ಯಾಮಿ ಸರ್ವಾಭೀಷ್ಟಪ್ರದಾಯಕಂ .  
ನೃಸಿಂಹಸ್ತವರಾಜೇನ ಸರ್ವಪಾಪಹರಂ ಪರಂ .. ೬..  
ಮಹಾಚಕ್ರಸ್ಯ ನಾಭಿಸ್ಥಂ ಕ್ಷೀರಸಾಗರಮಧ್ಯಗಂ .  
ಶ್ವೇತದ್ವೀಪೇ ಮಹಾದಿವ್ಯೇ ಪ್ರಾಸಾದೇ ರತ್ನಶೋಭಿತೇ .. ೭..  
ಸಿಂಹಾಸನಸಮಾರೂಢಂ ಭಕ್ತೀಭೂತಂ ಫಣೀಂದ್ರಕಂ .  
ತ್ಯಕ್ಷಂ ಚಕ್ರಪಿನಾಕಾಡ್ಯಂ ಸರ್ವದಾಽಭಯದಾಯಕಂ .. ೮..  
ಶರಚ್ಚಂದ್ರನಿಭಂ ಸ್ವಚ್ಛಂ ನೀಲಕಂಠಂ ಮನೋಹರಂ .  
ಸದಾ ಕೇಸರಸಂವೀತಂ ವಿಕಟಭ್ರೂಯುತಂ ಶಿವಂ .. ೯..  
ಯೋಗಾರೂಢಂ ಪ್ರಸನ್ನಾಸ್ಯಂ ಚಂದ್ರಮೌಲಿಂ ಕೃಪಾಕರಂ .  
ನೃಸಿಂಹಂ ಪರಮಾನಂದಂ ಸತ್ಯಜ್ಞಾನಸ್ವರೂಪಿಣಂ .. ೧೦..  
ಪ್ರಹ್ಲಾದವರದಂ ದೇವಂ ಚಿಂತಯಾಮಿ ಪರಾತ್ಪರಂ .  
ಇಂದ್ರಾದಿಭಿಸ್ತುತಂ ಲಕ್ಷ್ಮ್ಯ ಸೇವಿತಂ ಭೂಷಣೋಜ್ಜ್ವಲಂ .. ೧೧..  
ಪೀತಾಂಬರಧರಂ ದೇವಂ ಚಾರುದಂಷ್ಟ್ಯಂ ಸುಲೋಚನಂ .  
ಶ್ರೀವತ್ಸಕೌಸ್ತುಭೋಪೇತಂ ವನಮಾಲಾವಿಭೂಷಿತಂ .. ೧೨..  
ಏವಂ ಧ್ಯಾತ್ವಾ ನೃಸಿಂಹಾಖ್ಯಂ ಪರಂ ಬ್ರಹ್ಮಸನಾತನಂ .

ಸಂತುಷ್ಟಹೃದಯೋ ಮೂರ್ಧ್ನಿ ಕೃತಾಂಜಲಿರಿದಂ ಪಠೇತ್ .. ೧೩..  
 ನೃಸಿಂಹಸ್ತವರಾಜಂ ಚ ಸರ್ವಕಾಮಪ್ರದಂ ಶಿವಂ .  
 ಸರ್ವಾರಿಷ್ಟಹರಂ ದಿವ್ಯಂ ದುಷ್ಟನಾಶನಮುತ್ತಮಂ .. ೧೪..  
 ಓಂ ಅಸ್ಯ ಶ್ರೀನೃಸಿಂಹಸ್ತವರಾಜಸ್ಯ ಶ್ರೀಕೃಷ್ಣಃ ಋಷಿಃ .  
 ಶ್ರೀಲಕ್ಷ್ಮೀನೃಸಿಂಹೋ ದೇವತಾ .  
 ಅನುಷ್ಟುಪ್ ಭಂದಃ . ಶ್ರೀನೃಸಿಂಹಪ್ರೀತ್ಯರ್ಥೇ ಜಪೇ ವಿನಿಯೋಗಃ ..  
 ಓಂಕಾರಾಕ್ಷಂ ಶಿವಂ ಪೂರ್ಣಂ ನಾರಸಿಂಹಂ ಕೃಪಾಕರಂ .  
 ನಿರ್ವಿಕಾರಂ ಪರಂ ಧಾಮ ಚಿಂತಯಾಮಿ ಪರಾತ್ಪರಂ .. ೧೫..  
 ಸತ್ಯಂ ಜ್ಞಾನಪರಂ ಬ್ರಹ್ಮ ಯತ್ಪಲಂ ಯಮನಂತಕಂ .  
 ಏವಂ ಸದೋದಿತಂ ಶಾಂತಂ ನಿರ್ಮಲಂ ನಿಷ್ಕಲಂ ಪರಂ .. ೧೬..  
 ನಿರಂಜನಂ ನಿರಾಕಾರಮಖಂಡಂ ತಮಸಃ ಪರಂ .  
 ಭಕ್ತಾನುಗ್ರಹಕರ್ತಾರಂ ಪ್ರಹ್ಲಾದವರದಂ ಪ್ರಭುಂ .. ೧೭..  
 ಅಸಾಧ್ಯಸರ್ವರೋಗಘ್ನಂ ಸಮಸ್ತಾಸುರನಾಶನಂ .  
 ಕೃತಾಂತವಾಹನಂ ಭೀಮಂ ಕಾಲಮೃತ್ಯುನಿವಾರಣಂ .. ೧೮..  
 ಭೀಷಣಂ ವಿಕಟಂ ಶಾಂತಂ ದುಷ್ಟಗ್ರಹನಿವಾರಣಂ .  
 ಸರ್ವಾಕ್ಷೋಭ್ಯಂ ಮಹಾವಿಷ್ಣುಂ ನಾರಾಯಣಮನಾಮಯಂ .. ೧೯..  
 ದೇವದಾನವದುರ್ದರ್ಶ್ಯ ಜಗದ್ರಕ್ಷಕರಕ್ಷಣಂ .  
 ಉಗ್ರಸಿಂಹಂ ಸದಾಶಾಂತಂ ಸ್ಮೃತಿಮಾತ್ರಾಖಿಲಪ್ರದಂ .. ೨೦..  
 ಓಂಕಾರರೂಪಂ ತ್ರಿದಶಾಧಿನಾಥಂ ಬ್ರಹ್ಮಸ್ವರೂಪಂ ವಿಮಲಂ ಪ್ರಶಾಂತಂ .  
 ಅನಂತಮೇಕಂ ಪರಿಪೂರ್ಣರೂಪಂ ಸ್ಮರಾಮಿ ರಾಮಂ ಪ್ರಣಮಾಮಿ ಸಿಂಹಂ ..  
 ೨೧..  
 ಪಿಂಗೋರ್ಧ್ವಕೇಶಂ ವಿವೃತಾನನಂ ತಂ ಪಿಂಗತ್ರಿನೇತ್ರಂ ಧವಲಂ ಸುಸೌಮ್ಯಂ .  
 ನಮಾಮಿ ಸಿಂಹಂ ಪರಮೇಶ್ವರಂ ವೈ ಸತ್ಯಾಧಿರೂಪಂ ನಿಹಿತಂ ಗುಹಾಯಾಂ .. ೨೨..  
 ಮೋಕ್ಷೈಕಹೇತುಂ ಪರಮಂ ಶರಣ್ಯಂ ಭೃತ್ಯಾರ್ತಿನಾಶಂ ಜಗದೇಕಹೇತುಂ .  
 ಆನಂದರೂಪಂ ವಿತತಂ ಚ ಪೂರ್ಣಂ ನಮಾಮಿ ಸಿಂಹಂ ಪರಮಂ ದ್ವಿತೀಯಂ ..  
 ೨೩..  
 ನಾರಾಯಣಂ ವೈ ರಘುನಾಥಮೇಕಂ ಬ್ರಹ್ಮಸ್ವರೂಪಂ ವಿವಿಧಾತ್ಮರೂಪಂ .  
 ನಿತ್ಯಂ ನಿದಾನಂ ಪರಮೀಶಿತಾರಂ ಮತ್ಸ್ಯಾದಿರೂಪಂ ಪ್ರಣಮಾಮಿ ಸಿಂಹಂ .. ೨೪..  
 ರಾಜಾಧಿರಾಜಂ ರಘುನಾಥಮೀಶಂ ಶ್ರೀರಾಮಚಂದ್ರಂ ಶರಣಂ ನೃಸಿಂಹಂ .  
 ಶ್ರೀವಾಸುದೇವಂ ಶಿಖಿಪಿಚ್ಚಚೂಡಂ ಸುವೇಣುವಾದ್ಯಂ ನಿರತಂ ಮಹಾಂತಂ .. ೨೫..  
 ವಿಶ್ವೈಕದೀಪಂ ಜ್ವಲನಾರ್ಕದೀಪ್ತಿಂ ಜಾಜ್ವಲ್ಯಮಾನಂ ಮಹಸಾ ಪಠೇಣ .  
 ಶ್ರೀದಿವ್ಯಸಿಂಹಂ ಮಹತಾಮೃಹಾಂತಂ ಹಿರಣ್ಯಗರ್ಭಂ ಶರಣಂ ಪ್ರಪದ್ಯೇ .. ೨೬..

ವೈರಾಜರೂಪಂ ಪುರೂಷಂ ಪುರಾಣಂ ಸಹಸ್ರಶೀರ್ಷಂ ಶತಪತ್ರಪಾದಂ .  
 ಬ್ರಹ್ಮೇಶರೂಪಂ ಕೃತವಿಶ್ವಮೀಡ್ಯಂ ನೃಸಿಂಹಮಾದ್ಯಂ ಪರಿಪೂರ್ಣಮೀಡೇ .. ೨೭..  
 ಅನ್ನಾದಿಕೋಶಂ ಜಗದ್ದ್ವಿತೀಯಂ ಪುಚ್ಚಂ ನೃಸಿಂಹಂ ಶರಣಂ ಶರಣ್ಯಂ .  
 ಜ್ಞಾನೈಕಲಭ್ಯಂ ಸುಧಿಯಾಂ ಹಿ ಪುಂಸಾಂ ಧರ್ಮಾದಿಹೇತುಂ ಶರಣಂ ಪ್ರಪದ್ಯೇ ..  
 ೨೮..

ಬ್ರಹ್ಮಾ ವಿಷ್ಣುರ್ಮಹೇಶಸ್ವಾಮಿಂದ್ರೋ ವಹ್ನಿರ್ಯಮಸ್ತಥಾ .  
 ವರುಣೋ ವಾಯುರೀಶಾನಃ ಕುಬೇರೋ ಹರೇ ಪ್ರಭೋ .. ೨೯..  
 ಸೂರ್ಯಾದಿಗ್ರಹರೂಪಸ್ತ್ವಂ ನೃಹರೇ ಗುರುರೂಪಧೃಕ್ .  
 ಮಂತ್ರರಾಜಸ್ವರೂಪಸ್ತ್ವಂ ಸಾಮರಾಜ ನಮೋಽಸ್ತು ತೇ .. ೩೦..  
 ಪಿತಾ ಮಾತಾ ಸುಹೃದ್ ಬಂಧುರ್ನೃಹರೇ ತ್ವಂ ಸದಾ ಮಮ .  
 ತ್ವಮೇವ ಸಕಲಂ ಬ್ರಹ್ಮನ್ ತ್ವಾಂ ವಿನಾ ನಾಸ್ತಿ ಮೇ ಗತಿಃ .. ೩೧..  
 ಮಾತೃಕಾ ಪ್ರಣವಾದಿಶ್ಚ ಸರ್ವಮಂತ್ರಮಯಾಚ್ಯುತ .  
 ಸರ್ವದೇವಮಯಾಚಿಂತ್ಯ ಸಿಂಹಾಸ್ಯಾಯ ನಮೋಽಸ್ತು ತೇ .. ೩೨..  
 ಶ್ರೀಕೃಷ್ಣ ಉವಾಚ .

ಅನೇನ ಸ್ತವರಾಜೇನ ನೃಸಿಂಹೋ ಭಕ್ತವತ್ಸಲಃ .  
 ತತಃ ಪ್ರೀತಃ ಪ್ರಸನ್ನೋಽಭೂತ್ ಭಕ್ತೇಭ್ಯಃ ಪುರುಷೋತ್ತಮಃ .. ೩೩..  
 ಶ್ರೀನೃಸಿಂಹ ಉವಾಚ .

ಭೋ ಭೋ ಭಕ್ತವರಾಃ ಸರ್ವೇ ಶ್ರುಣುಧ್ವಂ ವರಮುತ್ತಮಂ .  
 ಅಹಂ ಭಕ್ತಪರಾಧೀನೋ ಅನ್ಯೇಷಾಮತಿದುರ್ಲಭಃ .. ೩೪..  
 ಭಕ್ತಾ ಊಚುಃ .

ಯದಿ ನೋಽಸಿ ಪ್ರಸನ್ನಸ್ತ್ವಂ ದೇವದೇವ ಕೃಪಾನಿಧೇ .  
 ತ್ವಮೇವ ನಿತರಾಂ ದೇಹಿ ತ್ವಯಿ ಭಕ್ತಿಂ ದೃಢಾಂ ಪ್ರಭೋ .. ೩೫..  
 ಶ್ರೀನೃಸಿಂಹ ಉವಾಚ .

ಶ್ರೂಯತಾಂ ಸಾವಧಾನೇನ ಭಕ್ತಿವೋಽಸ್ತು ಸದಾ ಮಯಿ .  
 ಅನ್ಯಶ್ಚ ಶ್ರೂಯತಾಂ ವಿಪ್ರಾಃ ಯೇನ ಪ್ರೀತೋ ಭವಾಮ್ಯಹಂ .. ೩೬..  
 ಅನೇನ ಸ್ತವರಾಜೇನ ಶ್ರದ್ಧಯಾ ಕೃತನಿಶ್ಚಯಃ .

ಯಃ ಸೌತಿ ದೀಕ್ಷಿತಃ ಭಕ್ತಃ ತಸ್ಯಾಹಂ ಕಾಮಪೂರಕಃ .. ೩೭..  
 ಏಕಕಾಲಂ ತ್ರಿಕಾಲಂ ವಾ ಚತುರ್ದಶ್ಯಾಮಥಾಪಿ ವಾ .  
 ಸ್ವಾತ್ಯಾಂ ತು ಮಂದವಾರೇ ಚ ಸ್ತೋತ್ರಮೇತತ್ಪಠಂತಿ ಯೇ .. ೩೮..  
 ಈಪ್ಸಿತಂ ಸಫಲಂ ತೇಷಾಂ ಭವತ್ಯೇವ ನ ಸಂಶಯಃ .  
 ಅನಿಷ್ಟಸ್ಯ ಚ ವಾರ್ತಾಪಿ ಶ್ರೂಯತೇ ತೈರ್ನ ಚ ಕ್ವಚಿತ್ .. ೩೯..  
 ಭಕ್ತಾ ಊಚುಃ .

ಸರ್ವಾಂತರ್ಯಾಮಿಣಾಂ ದೇವ ಹರೇ ಚೈತನ್ಯರೂಪಿಣಾ .  
ಯೋ ಹಿ ದತ್ತೋ ವರೋಽಸ್ಮಭ್ಯಂ ಸತ್ಯೋಽಯಂ ತ್ವತ್ಪ್ರಸಾದತಃ .. ೪೦..  
ಇತಿ ಕೃಷ್ಣೇನ ಸಂಪ್ರೋಕ್ಷೋ ಋಷಿಭ್ಯೋ ನೃಹರೇ ಸ್ತವಃ .  
ಪ್ರೀಯತಾಂ ತೇನ ದೇವೇಶೋ ನೃಸಿಂಹೋ ಭಕ್ತವತ್ಸಲಃ .. ೪೧..  
ಇತಿ ಶ್ರೀಕೃಷ್ಣಋಷಿಸಂವಾದೇ ಶ್ರೀನೃಸಿಂಹಸ್ತವರಾಜಃ ಸಂಪೂರ್ಣಃ .

Proofread by M K Barman

---

—  
*Nrisimha Stavaraajah*

pdf was typeset on August 4, 2025

—  
Please send corrections to [sanskrit@cheerful.com](mailto:sanskrit@cheerful.com)

